
Shri Rajagopala Stava

ಶ್ರೀರಾಜಗೋಪಾಲಸ್ತವಃ

Document Information



Text title : Shri Rajagopala Stava 05 11

File name : rAjagopAlastavaH.itx

Category : vishhnu, krishna

Location : doc_vishhnu

Proofread by : Rajesh Thyagarajan

Description/comments : From stotrArNavaH 05-11

Latest update : October 9, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 29, 2023

sanskritdocuments.org



ಶ್ರೀರಾಜಗೋಪಾಲಸ್ತವಃ



ಶ್ರೀರಾಜಗೋಪಾಲಮುಖಾರವಿಂದಂ
ವಂದಾಮಹೇ ಮೋಹನಮಿಂದಿರಾಯಾಃ .
ಯದೀಯಸಂದರ್ಶನನಂದಿತಾನಾಂ
ನ ಮುಕ್ತಿಲಾಭೋದಿತಮೋದವಾಂಭಾ .. 1..
ವಾಂಭಾಧಿಕಾನೇಕಪುಮರ್ಥದಾನ-
ದಕ್ಷೋತ್ಪಲೋಲ್ಲಾಸಿಕಟಾಕ್ಷವೀಕ್ಷಂ .
ಶ್ರೀರಾಜಗೋಪಾಲಮುಖಾಮೃತಾಂಶುಂ
ಪಶ್ಯೇಮ ಶಶ್ವದ್ಭವತಾಪನುತ್ಯೈ .. 2..
ನುತಂ ಶ್ರುತೀನಾಂ ತತಿಭಿಸ್ತತಾಭಿ-
ಸ್ತಥಾನವಿಚ್ಛಿನ್ನಮಿಯತ್ತಯಾಪಿ .
ಶ್ರೀರಾಜಗೋಪಾಲ ತವಾನುಭಾವ-
ಮಜ್ಜಃ ಕಥಂ ಸ್ತೋತುಮಲಂ ಭವಾಮಿ .. 3..
ಭವಂತಿ ಲೋಕಾಃ ಸಕಲಾ ವಿಚಿತ್ರಾ-
ಸ್ವ ದೇಕದೇಶಾಶ್ಚಿದಚಿದ್ವಿಶಿಷ್ಟ .
ಶ್ರೀರಾಜಗೋಪಾಲ ತವ ಸ್ವರೂಪಂ
ತತೋ ವಿಚಿತ್ರ ಪ್ರವದಂತಿ ಸಂತಃ .. 4..
ಸಂತಸ್ತುವಂತೀಶ ತವಾನುಭಾವಂ
ಅಂತ(ಮುಫ)ಸ್ಪುಖಾಃ ಸಂತತಯುಕ್ತಚಿತ್ತಾಃ .
ತಾಪತ್ರಯಾರ್ತೋ ವಿಷಯಾನುವೃತ್ತ-
ಚಿತ್ತಃ ಕಥಂ ಸ್ತೋತುಮಹಂ ಪ್ರವೃತ್ತಃ .. 5..
ಪ್ರವೃತ್ತ ಏವ ಸ್ವಯಮೇವ ವಕ್ಷುಂ
ಪಾದಾಂಬುಜದ್ವಂದ್ವಸಮಾಶ್ರಿತಾನಾಂ .
ವಿಸ್ರಂಭಸಂಪದ್ವಿರಹಾದಿಹಾಹಂ
ತ್ವಾಂ ರಕ್ಷ ರಕ್ಷೇತಿ ಕದರ್ಥಯಾಮಿ .. 6..
missing in the manuscript

ತದರ್ಥತತ್ಪುರುಷಾರ್ಥದಾನ-

ಗುಣಪ್ರದಾನೇನ ಹಿತಾಯಸಿ ತ್ವಂ .. 7..
 ತ್ವಮೇಕ ಏವಾಸಿ ಪರಂ ನಿಧಾನ-
 ಮಧ್ಯಕ್ಷಿತಂ ಭಕ್ತಿಭರಾಜಿತಾಕ್ಷೈಃ .
 ವಿಶ್ವೇಶ ಶಶ್ವದ್ಭಹುಶಃ ಸ್ಮೃತೀನಾಂ
 ವಿಶ್ರಾಂತಿಭೂಮಿಶ್ಚ ತಥಾ ಶ್ರುತೀನಾಂ .. 8..
 ಶ್ರುತಿನ್ನು ಸತ್ಪೋತ್ತರಶಾಸ್ತ್ರಮಾಸೀತ್
 ಭವಾಂಶ್ಚ ಸತ್ಪ್ರಕಗುಣಃ ಪುರಾಣಃ .
 ಏವಂ ಸ್ಥಿತೇ ತ್ವತ್ರ ಕಥಂ ನುತಃ ಸ್ಯಾ
 ಆಕರ್ಷಣಂ ಚೈವ ಬಲಾದ್ಧಟೇದ .. 1..
 ತತ್ತ್ವ ಪ್ರಕಾಶೋ ವಿಶಯಂ ಶ್ರುತೀನಾಂ
 ವಿಷ್ಣುಜ್ಞಾನೋನಾಮಬಹುಶ್ರುತೇಭ್ಯಃ .
 “ವೇದೈಶ್ಚ ಸರ್ವೈರಹಮೇವ ವೇದ್ಯಃ”
 ಇತ್ಯೇವಕಾರೇಣ ನಿರಾಚಕರ್ಥ .. 10..
 ಚಕರ್ಥ ಗೀತಾಂ ಯದಿ ವತ್ಸಲ ತ್ವಂ
 ತ್ವಮೇವ ವಿಷ್ಣುರ್ಯದಿ ಕೃಷ್ಣರೂಪಃ .
 ಗೀತಾ ಚ ಮಾನಂ ಯದಿ ತತ್ತ್ವ ಸಿದ್ಧೌ
 ಕುತೋಽನ್ಯತೋಽಸ್ಮತ್ಪದವಾಚ್ಯತಾ ಸ್ಯಾತ್ .. 11..
 ಸ್ಯಾದ್ಧಿ ಪ್ರಮಾಣಂ ಭಗವನ್ನಚಾಲ್ಯಂ
 ನಾಮ್ನಾಂ ಸಹಸ್ರಂ ಬಹುಭಿಃ ಕಿಮನ್ಯೈಃ .
 ಜಗತ್ಪಭುಂ ದೇವಮಿತಿ ಪ್ರಕೃತ್ಯ
 ತ್ವಮೇವಮಿತ್ಯಸ್ಯ ಕೃತೋತ್ತರತ್ವಾತ್ .. 12..
 ದತ್ತೋತ್ತರೋ ವಿಷ್ಣುಪುರಾಣರತ್ನ-
 ಗತೈರ್ವಚೋಭಿರ್ವಿಚಿಕಿತ್ಸಿತಾಂಶಃ .
 ವಿಷ್ಣೋಃ ಸಕಾಶಾದಿತಿ ಯಾನ್ಯವೋಚಂ
 ಸಾಮಾನ್ಯತಃ ಪ್ರಶ್ನಮುಪರ್ಯಸಕ್ತಂ .. 13..
 ಅಸಕ್ತಚಿತ್ತೈಃ ಪರತತ್ತ್ವವಿದ್ಯಾ-
 ನಿಷ್ಠೈರನುಷ್ಠಾನಪರೈರನೇಕೈಃ .
 ನಾನಾದಿಶಾಸ್ಥೈಃ ಪರತತ್ತ್ವ ರೂಪಂ
 ವ್ಯಚಾರ್ಯಹೋ ವಿಷ್ಣುಪುರಾಣಮಾನೈಃ .. 14..
 ಮಾನೇಷು ಯಾ ಯತ್ಪ್ರತಿಕೂಲಿತಾರ್ಥ
 ಸಾ ನ ಸ್ಮೃತಿಃ ಶಸ್ಕತ ಇತ್ಯುದೀರ್ಣಾ .

ಮನುಸ್ತೃತಿಃ ಕರ್ಮಸಮಚ್ಯುತಮಾಹ
ನಾರಾಯಣಂ ತ್ವಾಂ ಪುರುಷಂ ಪರಂ ಚ .. 15..
ಚಕಾಸ್ತಿ ಯತ್ಸೂತ್ರಸಮೂಹ ಏವಂ
ಸರ್ವಾತ್ಮನ್ನಾ ತತ್ತ್ವ ಬುಭುತ್ಸುಸೇವ್ಯಃ .
ಯೋಽಸೌ ಮಹಾಭಾರತವೇದಮಾದೌ
ನಾರಾಯಣಸ್ಯೈವ ಕಥಾಂ ಜಗಾದ .. 16..
ದಯಾಲುನಾಲೋಕ್ಯ ಸಮಸ್ತಶಾಸ್ತ್ರಂ
ನಾರಾಯಣಧೈಯತಮತ್ವಮುಕ್ತ್ವಾ .
ಭುಜಂ ಸಮೃದ್ಧತ್ಯ ಮುನೀಂದ್ರವೃಂದೇ
ತ್ರಿಃ ಸತ್ಯಮಿತ್ಯಾಹ ಸಮಾನಮೇಯೇ .. 17..
ಯೇ ತ್ವನ್ಯದೇವಾಭ್ಯಧಿಕತ್ವಮೂಚುಃ
ಕೇಚಿತ್ ಪ್ರಬಂಧಾಃ ಪ್ರತಿ ಕಲ್ಪ ಮಾನ್ಯಾಃ .
ರಜಸ್ತಮಃಸ್ವೃಷ್ಟಚತುರ್ಮುಖೇನ
ಸಮೀರಿತಾ ಇತ್ಯವಧೀರಿತಾಸ್ತೇ .. 18..
ತೇನೇಹ ಮಾನಾನಿ ವಿಚಾರ್ಯ ಸಮ್ಯಕ್
ಪ್ರಾಮಾಣಿಕಾಃ ಸತ್ತ್ವಗುಣೋತ್ತರಾಸ್ತ್ವಾಂ .
ಶ್ರೀರಾಜಗೋಪಾಲ ಪರಂ ಪುಮಾಂಸಂ
ವದಂತಿ ಸಂತೋ ಜಗದೇಕಹೇತುಂ .. 19..
ಹೇತುತ್ವಮನ್ಯತ್ರ ಕಥಂ ಘಟೀತ
ಸಂವರ್ತಸಿಂಧೌ ಸಕಲೇ ವಿಲೀನೇ .
ಕೃತ್ಸ್ನೈಃ ಸಿಸೃಕ್ಷಾಕೃತಯೋಗನಿದ್ರೇ
ತ್ವಯಿ ಪ್ರಮಾಣೈರಭಿಧೀಯಮಾನೇ .. 20..
ನೇತಸ್ತ್ವ ದೀಯಾಖಿಲಕಾರಣತ್ವೇ-
ನಾತಃ ಪರಂ ಮಾನಮವೇಕ್ಷಣೀಯಂ .
ಯನ್ನಾರಶಬ್ದಾಭಿಹಿತೇಷು ಮುಖ್ಯ-
ಸ್ವನ್ನಾಭಿಪದ್ಮಾದುದ್ಭೂತ ಸ್ವಯಂಭೂಃ .. 21..
ಭೂದೇವಗುಪ್ತೈ ಯದವಾತರಸ್ತ್ವಂ
ಸಂಜಾಯಮಾನೋ ಬಹುಧಾದಿದೇವ .
ತೇನೈವ ಕೇಚಿತ್ತವ ಭೂಮ್ನುಸೀಮ್ನಿ
ಸಿದ್ಧಾಂತತಾಮಾನಶಿರೇ ಸಶಂಕಾಃ .. 22..
ಶಂಕಾ ಕೃತಾ ವಾ ಯದಜೋ ಭವನ್-

ಪ್ಯಾತ್ಮೇಚ್ಛಯೈವಾವತರಾಮಿ ಜನ್ಮ .
 ಕರ್ಮಾವಿದಿತ್ಯಂ ಮಮ ವೇತ್ತುರೇವ
 ಜನ್ಮಾಪಿ ನ ಸ್ಯಾದಿತಿ ಗಾಯಸಿ ತ್ವಂ .. 23..
 ತ್ವದೀಯಕಲ್ಯಾಣಗುಣಾಕರತ್ವಂ
 ಶ್ರುತಂ ರಮೇಶಾ missing ಚಲಂತಿ ಕೇಚಿತ್ .
 ಕಚಿತ್ missing in the manuscript
 missing in the manuscript .. 24..
 ಪ್ರತ್ಯಕ್ಷಮುಖ್ಯಾಖಿಲಮಾನವೇದ್ಯಂ .
 ಕೃತ್ಸಂ ಚ ಮಿಥ್ಯೇತ್ಯಭಿಧಾಯ ಮೇಯಂ
 ಯೇ ನಿರ್ವಿಶೇಷಂ ಚ ವದಂತಿ ವೇಧಂ .. 25..
 ವೇದ್ಯಂ ಸದಕ್ಷೈರಪಿ ನಿರ್ವಿಕಲ್ಪ
 ಇದಂತಯಾಸಕ್ತಿಮುಪೈತಿ ಲಿಂಗಂ .
 ವ್ಯಾಪ್ತಿಂ ಪುರಸ್ಕೃತ್ಯ ತಥೋಪಮಾನಂ
 ಸಾಮ್ಯಂ ಚ ಮೇಯಂ ಗಮಯತ್ಯದೃಷ್ಟಂ .. 26..
 ದೃಷ್ಟಾ ಹಿ ಶಬ್ದಸ್ಯ ಚ ಶಕ್ತಿಧರ್ಮ-
 ಪುರಸ್ಕೃತಿರ್ಲಕ್ಷಣಯಾ ಪದಾನಿ .
 ಸರ್ವಾಣ್ಯಪಿ ಸ್ವಾರ್ಥವಿಬೋಧಕಾನೀ-
 ತ್ಯದೀರಣಂ ಹೈ ಪರಿಹಾಸಯೋಗ್ಯಂ .. 27..
 ಯೋಗ್ಯೇ ಚ ಶಬ್ದೇ ಪರಿಕಲ್ಪ್ಯ ಶಕ್ತಿ-
 ಮನ್ಯತ್ರ ಸರ್ವತ್ರ ಪದೇ ಪದಜ್ಞಾಃ .
 ಸಂಬಂಧಯುಕ್ತೇನುಪಪತ್ತಿಮೇವ
 ದೃಷ್ಟಾ ಶ್ರಯಂತೀಶ್ಚರಲಕ್ಷಣಂ ಚ .. 28..
 ಚಂಚತ್ಪ್ರಕೃತ್ಯರ್ಥಮುಪಯುರ್ದಂಚತ್
 ಸ್ವಪ್ರತ್ಯಯಾರ್ಥತ್ವವಿಶೇಷವಾಚಾಂ .
 ಚಯಃ ಪದಾನಾಂ ನಿಜತತ್ತ್ವದರ್ಥ-
 ಭೇದೋದಿತಾಕಾಂಕ್ಷಕಮನ್ವಿಯಾಯ .. 29..
 ಯಾತ್ಯೇವಮರ್ಥಾನುಸೃತಿಂ ವಿಹಾಯ
 ಸಂಬಂಧಸಿದ್ಧಾವಪಿ ಲಕ್ಷಣಾಂ ಚ .
 ಅಲಕ್ಷಿತೇ ಲಕ್ಷಣಯಾಭಿಧೇಯೇ
 ಪರ್ಯಾಯಭಾವಂ ವದ ವಾಕ್ಯಜಾತಂ .. 30..
 ತನ್ಮುಚ್ಯತಾಂ ವಾಚಕತಾಪ್ರಕಾರ-

ವಿಚಾರಣಾ ಬ್ರಹ್ಮ ಸಲಕ್ಷಣಂ ಚ .
 ಜನ್ಮಾದಿನಾ ಕಿಂ ನು ವಿಶೇಷ್ಯಮಿಷ್ಟ-
 ಮುತೋಪಲಕ್ಷ್ಯಂ ಸಗುಣಂ ದ್ವಿಧಾಪಿ .. 31..
 ಪಿನದ್ಧಮೇಕೇನ ವಿಶೇಷಣೇನ
 ಗೃಹಾದಿ ಕಾಕಾದ್ಯುಪಲಕ್ಷಣೇಯಂ .
 ಅತೋ ಬೃಹತ್ತಾ ದಿವಿಶಿಷ್ಟಮೇವ
 ಬ್ರಹ್ಮೋಪಲಕ್ಷ್ಯಂ ನ ತು ನಿರ್ವಿಶೇಷಂ .. 32..
 ವಿಶೇಷಮಾಲಂಬ್ಯ ಮನೋಽಪ್ಯುಪಾಸ್ತೌ
 ಪ್ರವರ್ತತೇ ಧೈಯಗತಂ ಹಿ ಕಂಚಿತ್ .
 ತಥೈವ ವಿದ್ಯಾಶ್ಚ ಪರಾ ಗೃಣಂತಿ
 ತತೋ ಭವದ್ಭವ್ಯಗುಣಾ ನ ಮಿಥ್ಯಾ .. 33..
 ಮಿಥ್ಯಾಗುಣೋಪಾಸನತೋ ಯದಿ ಸ್ಯಾತ್
 ಉಪಾಸನಾನಿರ್ವಚನೀಯತತ್ತ್ವೇ .
 ಹೈ ಶುಕ್ತಿರೂಪ್ಯಾಧಿಗಮಾದ್ಭವೇಯುಃ
 ಸಮಾಧಿಭಾಜೋ ಭುವಿ ಸರ್ವ ಏವ .. 34..
 ಏವಂ ಭಗೋ ಶ್ರೇಷ್ಠಗುಣಾನುಬದ್ಧಂ
 ತ್ವಾಂ ನಿರ್ಗುಣಂ ಹೇಯಗುಣೈರಶೂನ್ಯಂ .
 ಶ್ರುತ್ಯಾಂ ವದಂತ್ಯಾಂ ತ್ರಿತಯಾವಿರೋಧಾತ್
 ಸಾಮಾನ್ಯತೋ ಯೋಽಪಿ ವಿಶೇಷಸಕ್ತಃ .. 35..
 ಸಕ್ತೋ ಗುಣೈರ್ಹೇಯಗುಣೈರಸಕ್ತೋ
 ಭವಾನ್ ರಮೇಶೋಭಯಲಿಂಗಯುಕ್ತಃ .
 ಅದ್ರೇಶ್ಯಮವ್ಯಕ್ತಮಿತಿ ಪ್ರವಾದ್ಯ
 ಪ್ರತ್ಯಕ್ಷಿತಾರ್ಥತಿವಿಲಕ್ಷಣತ್ವಾತ್ .. 36..
 ತ್ವಮೇವ ಜೀವಂ ಪ್ರಲಪಂತ್ಯಭೇದ-
 ವಾದಾದವಿದ್ಯಾಂಧಮುಪಾಧಿಭಿನ್ನಂ .
 ಪ್ರಕಾಶಮಾತ್ರಸ್ಯ ಸತಸ್ತಿರೋಧಿಃ
 ಸ್ವರೂಪನಾಶಾದಿಭಯಾನ್ನಿರಸ್ಯಃ .. 37..
 ಸ್ಯಾದಪ್ಯವಚ್ಛಿನ್ನಮುಪಾಧಿಪಕ್ಷೇ
 ಬ್ರಹ್ಮಾನವಚ್ಛಿನ್ನಮತೋ ದ್ವಯಂ ಚ .
 ಅಯುಕ್ತಮೇತಚ್ಛಿದಚಿಚ್ಛರೀರ-
 ಸ್ವಮೇಕ ಏವಾಸಿ ವಿಭೂತಿಮಾಂಶ್ಚ .. 38..

ಚಮತ್ಕೃತಿಃ ಸಾ ಕಿಲ ದರ್ಶನೀಯಾ
ಯನ್ಮಾಯಿನೋಽಸತ್ಯಗಿರೈವ ಸರ್ವಂ .
ಸಮರ್ಥಯಂತೇ ವ್ಯವಹಾರಸತ್ಯಂ
ಹೈ ಶುಕ್ತಿರೂಪ್ಯಂ ಚ ತತಃ ಕಿಮಾಸೀತ್ .. 39..
ಆಸೀರಹೇಯೋ ಭಗವಂಸ್ತ್ವಮುಕ್ತಃ
ಪರಾಶರಾದ್ಯೈಃ ಪರತತ್ತ್ವವಿಧಿಃ .

"ಸಮಸ್ತಕಲ್ಯಾಣಗುಣಾತ್ಮಕೋಽಸೌ
ಇತ್ಯಾದಿಭಿರ್ವಾಕ್ಯಶತೈರ್ಗುಣಾಢ್ಯಃ .. 40..
ಆಢ್ಯೋ ವಿಭೂತ್ಯಾ ಪರಯಾ ಗುಣೈಶ್ಚ
ಲಕ್ಷ್ಮೀಮಹೀಭ್ಯಾಮಭಿಸೇವ್ಯಮಾನಃ .
ಪಾದಾರವಿಂದಾನತಸೂರಿವೃಂದ
ಚಕ್ರಾದಿವ್ಯಾಯುಧಚೂಢಧಾರೀ .. 41..
ರಿರಕ್ಷಿಷಾಸಕ್ತಮನೋಮನೋಜ್ಞ-
ವಪುಃ ಕಿರೀಟಾದಿಮನೂ ಪುರಾಂತ್ಯೈಃ .
ವಿಭೂಷಣೈರ್ಭೂಷಿತ ಈಶ ಶೇಷಂ
ವೈಕುಂಠಲೋಕೇ ತ್ವಮಲಂಕರೋಷಿ .. 42..
ಕರೋಷಿ ದುಗ್ಧಾಂಬುನಿಧೌ ರಮೇಶ
ಶೇಷೇ ಶಯಾಲುಃ ಸನಕಾದಿಸೇವ್ಯಃ .
ತಾಪತ್ರಯೋಪಪ್ಲವತಪ್ತಚಿತ್ತ-
ಚತುರ್ಮುಖಾಭ್ಯರ್ಥನಯಾವತಾರಾನ್ .. 43..
ಅವಾತರಸ್ತ್ವಂ ಪ್ರಥಮಂ ವಿಧೀಶ-
ಮಧ್ಯೇ ಸ್ವಯಂ ವಿಷ್ಣುಸಮಾಹ ...

.. missing in the manuscript

... ತನೋಷಿ ರಕ್ಷಾಂ .. 44..
ರಕ್ಷನ್ ಹಿ ವೇದಾಪಹೃತೇರ್ವಿರಿಂಚಿ
ಭವಾನ್ ಮಹಾಪಾತಕತಸ್ತ್ರಿಣೇತ್ರಂ .
ಪ್ರದ್ಯುಮ್ನಸಂಕರ್ಷಣರೂಪತಸ್ತೌ
ಕೃತ್ಯೇಷ್ಟಧಿಷ್ಠಾಯ ಕರೋತಿ ಶಕ್ತೌ .. 45..
ಶಕ್ತಿಃ ಕುತಃ ಸ್ಯಾತ್ ತ್ರಿದಿವಾಧಿರಾಜ್ಯೇ
ಪುರಂದರಸ್ಯ ತ್ವಮುಪೇಂದ್ರರೂಪಃ .
ಸಾಚಿವ್ಯಕಾರೀ ಯದಿ ತಸ್ಯ ನಾಸಿ
ನಾಸೀರರಕ್ಷಾಕರಣೈಕದಕ್ಷಃ .. 46..

ಕ್ಷಯಾಣವೇ ದೇವ ಚರಾಚರಾಣಿ
 ಸರ್ವಾಣಿ ನಾಪಿ ಪ್ರಣಿಧಾಯ ಧೃತ್ವಾ .
 ದಂಷ್ಟ್ರೈಕದೇಶೇನ ಮನೋಜ್ಞಮೀನೋ
 ಮನೋಸ್ತನೋಷಿ ಸ್ಮ ಹಿತೋಪದೇಶಂ .. 47..
 ಶಂ ಸಾಧುಬಂಧೋ ಮಥನೇ ಪಯೋಧೇಃ
 ಸುಧಾರ್ಥಮಭ್ಯರ್ಥನಯಾ ಸುರಾಣಾಂ .
 ಪೃಷ್ಠಪ್ರದೇಶೋದ್ಧೃತಮಂಥಶೈಲಃ
 ಕೂರ್ಮಸ್ವರೂಪಃ ಸಮಧಾಃ ಸುಧಾಜಂ .. 48..
 ಜಂತೂನಿಮಗ್ನಾನ ಪ್ರಲಯಾಂಬುರಾಶೌ
 ವಿಲೋಕ್ಯ ಲೋಕೇಶಮಹಾವರಾಹಃ .
 ಭೂತ್ವಾ ... ಭೂರಿದಯೋದ್ಧಾರ (ದಯಾಪೂರಿತ ಉದ್ಧಾರ)
 ಧರಾಂ ಸ್ವದಂಷ್ಟ್ರಾಮುಖತಃ ಸಖೇಲಂ .. 49..
 ಖೇಲಗ್ನವಲ್ಗತ್ಸಟಮಟ್ಟಹಾಸ-
 ಸ್ಪುಟದ್ವಿಷನ್ನಿಷ್ಠುರಧೃಷ್ಟಭಾವಃ .
 ಸೈಂಹ ವ್ಯಧಾತ್ ಸಂಹನನಂ ಮಹತ್ತೇ
 ಪ್ರಹ್ಲಾದಮನ್ವರ್ಥಸಮಾಹ್ವಯಂ ಹಿ .. 50..
 ಹಿತಂ ವಿತನ್ವನ್ ದ್ವಿಷತೇ ಹಿ ಯಾಚ್ಛಾಂ
 ವಿಧಾಯ ವೇಧಃಕರಧೌತಪಾದಃ .
 ಪಾದಾಂಬುಜಸ್ಯಂದಿಮರಂದಧಾರಾ-
 ಶಂಕಾದಗಂಗಾಮಕರೋಸ್ತಿಲೋಕೈಃ .. 51..
 ಲೋಕಕ್ಷಯೋದ್ಯುಕ್ತ ಲಿಪ್ತಕೃತ್ಸ್ಮ -
 ಕ್ಷತ್ರಕ್ಷಯಾಯ ಸೃಜೋ ಜಕೃತ್ಯಾಂ .
 ಪರಶ್ವಧಾಗ್ನೌ ರುಧಿರಹ್ರದೇ ಚ
 ಕೃತಾಹುತಿಃ ಕಲ್ಪಿತತರ್ಪಣಸ್ತ್ವಂ .. 52..
 ತ್ವಮೀಶವಂಶಂ ಮಿಹಿರಸ್ಯ ಸೀತಾ-
 ಮನೋ ಮುನೀನಾಮುಟಜಾಟವಿಂ ಚ .
 ಕ್ರಮೇಣ ಸುಗ್ರೀವವಿಭೀಷಣರ್ಥಿ-
 ಮಲಂಚಕರ್ಥಾದಿಕವೇರ್ವಚಾಂಸಿ .. 53..
 ಸಿತಾಯುತಕ್ಷೀರತುಲಾ ಲಲಾಸ
 ಹಲಾಸ್ತಹೇಲಾನವಮಂಜರೀಭಿಃ .
 ಲೀಲಾಲತಾ ಸಾ ಕಿಲ ಮಾಧವಸ್ಯ
 ಸಮೇಧಿತಾ ಗೋಪವಿಲಾಸಿನೀಭಿಃ .. 54..

ಭಿನ್ನಾಂಜನಶ್ಯಾಮತನುಂ ಮನೋಜ್ಞಂ
 ಸಶಂಖಚಕ್ರಾಗ್ರಚತುರ್ಭುಜಾಡ್ಯಮ್ .
 ಪೀತಾಂಬರಂ ಕೌಸ್ತುಭಭೂಷಿತಂ ತ್ವಾಂ
 ತುಷ್ಟಾವ ದೇವಕೃವಲೋಕೃ ಸೂನುಂ .. 55..
 ಸ್ತುವನ್ನಮನ್ ಸ್ವಂ ವಸುದೇವ ಆತ್ಮ-
 ಜಾತಂ ಪರಂ ತ್ವಾಮಭಿವೀಕ್ಷ್ಯ ಸಾಕ್ಷಾತ್ .
 ಸಂಸಾರನಿಸ್ತಾರಮಯಾಚಮಾನಃ
 ಕಂಸಾದಹಿಂಸಾಂ ತವ ಯಾಚತೇ ಸ್ಮ .. 56..
 ಸ್ಮರಂತಿ ಸಂತೋಽಪ್ಯನಘಂ ಭವಂತಂ
 ಸ್ವಸೀಯಮಾತ್ಮಾಂತಕರಂ ನಿಶಮ್ಯ .
 ಕಂಸೋ ನಿಹಂತುಂ ಚಕಮೇಽನಘಂ ತ್ವ-
 ಮಘಾತಯಶ್ರಿತ್ರಮಿದಂ ಸ್ವನಾರಂ .. 57..
 ಸಾರಂ ಸ್ವಕಂ ದರ್ಶಯಿತುಂ ಯದೀಹ
 ಹಂತುಂ ದ್ವಿಷಂತಂ ಯದಿ ವಾಭಿಲಾಷಃ .
 ಪೀತಸ್ತನಾಯಾಸ್ತವ ಪೂತನಾಯಾ
 ವಯೋವಿಧೇರ್ನಾಥ ಪರಂ ವಿರುದ್ಧಂ .. 58..
 ವಿರುದ್ಧಚಿತ್ತಃ ಶಕಟಾಸುರಸ್ತೇ
 ಪಾದಾರವಿಂದದ್ವಯಭಂಗ್ನಿಮಾರ .
 ನಿರಂತರಪ್ರೀತಿಕೃತೋ ಮುಕುಂದ-
 ಪದಾರವಿಂದಂ ಮೃತಿಮೃಗ್ಯಮಾಸೀತ್ .. 59..
 ಆಸೀತ್ಪಣಾವರ್ತಸಮುತ್ಥಚಕ್ರ-
 ವಾತ್ಯಾಸಮುತ್ಥಾಪಿತಮಸ್ಯ ವೀಕ್ಷ್ಯ .
 ಕಂಠಂ ಗೃಹೀತ್ವಾಥ ನಿಹತ್ಯ ಮಹ್ಯಾಂ
 ಶಿಶುಂ ಶಯಾಲುಂ ಜನನೀ ಸಶಂಕಾ .. 60..
 ಶಂಕಾ ಯಶೋದಾಹೃದಯೋದಿತಾಪಿ
 ಸಾ ಜ್ಯಂಭಮಾಣೇ ವದನಾರವಿಂದೇ .
 ಪ್ರದರ್ಶ್ಯ ವಿಶ್ವಂ ವಿಶದ ವಿಚಿತ್ರಂ
 ನ ಚಿತ್ರಮತ್ರೇತಿ ನಿರಾಕೃತಾಭೂತ್ .. 61..
 ಭೂಮೌ ಮಮಾಂಘ್ರಿದ್ವಿತಯಾಶ್ರಿತಾನಾಂ
 ಸ್ವಕರ್ಮನಾಶೇನ ನ ಕರ್ಮಬಂಧಃ .
 ನ ಕರ್ಮನೈರರ್ಥ್ಯಮಪಿ ಪ್ರಸಜ್ಯೇ-
 ತೇತಿ ಸ್ವಯಂ ತಾಶಪಾಶಬದ್ಧಃ .. 62..

ಬದ್ಧಸ್ವ ಮಸ್ತಾಶ್ರಿತಕರ್ಮಬಂಧ
 ಹೈಯಂಗವೀನಾಪಹೃತಿಂ ವಿಧಾಯ .
 ಶಾಪಾದದಾಃ ಮೋಚನಮರ್ಜುನಾಭ್ಯಾ-
 ಮುಲೂಖಲಾಕರ್ಷಣಲೀಲಯೈವ .. 63..

missing in the manuscript

ಕಥಂ ತಥಾಪ್ಯರ್ಜುನನಾಶಹೇತು-
 ಭೂತಾಂ ವ್ಯತಾನೀರತಿಬಾಲಲೀಲಾಂ .. 64..
 ಲಾಸ್ಯಂ ಸುರಸ್ಯಂ ನವನೀತಮೋಷ-
 ರೋಷೋಪಶಾಂತ್ಯೈ ವ್ರಜಸುಂದರೀಣಾಂ .

ಪುರಃ ಕರಸ್ಥೇ ನವನೀತ ಭಾಂಡೇ
 ವ್ಯಧಾ ಯಥಾ ತಾ ಹೃಷಿತಾ ಭವೇಯುಃ .. 65..
 ಯುತೋಽಪ್ರಜೇನೇಶ ಸಮಗ್ರಬಾಲ-
 ಲೀಲಾರಸೌಘಾನ ರಸಿಕೋಪಸೇವ್ಯಾನ್ .

ದೇವಕ್ಯಲಭ್ಯಾನ್ ಕಲಭಪ್ರಗಲ್ಭ
 ಸದಾ ಯಶೋದಾಸುಲಭಾನ್ ವ್ಯತಾನೀಃ .. 66..
 ನೀತಂ ತ್ವಯಾ ದುಗ್ಧಮುಖಂ ಯದೃದ್ಧಿಂ
 ನಂದವ್ರಜೇ ನಂದಿತಗೋಕುಲೇನ .

ಶ್ರೀರಾಜಗೋಪಾಲ ಸಬಾಲಲೀಲಂ
 ಸ್ತೇಯೇನ ತತ್ಸರ್ವಮಹಾರ್ಯನೂನಂ .. 67..
 ನೂನಂ ಮಿಥೋ ಗೋಪವಧೂಮನೋಽಪಿ
 ಮನೋಹರತ್ವಂ ನವನೀತಚೋರಃ .

ಮೋಹಾಜ್ಜವೇನಾಪಜಹರ್ಥ ತೇನ
 ನಾತಾನಿ ತಾಭಿಸ್ತ್ವಯಿ ರೋಷಲೇಶಃ .. 68..

ಶಸ್ತೇ ತ್ವಯಾ ವತ್ಸಲ ವತ್ಸದೈತ್ಯೇ
 ತ್ವತ್ಪಾಲಿತಾನ್ ಬಾಲ ವಿಲಾಸಕಾಲೇ .
 ವತ್ಸಾನ್ ವಿಶಂಕೇ ತ್ರಿದಶಾಸ್ತ್ವ ದೀಯಾ-
 ವತಾರಚಾರಿತ್ರಸರೂಪರೂಪಾನ್ .. 69..

ಪಾತುಂ ಗವಾಂ ವೃಂದಮಥ ಪ್ರವೃತ್ತೋ
 ವೃಂದಾವನಾಂತೇ ಯದುನಂದನ ತ್ವಂ .
 ವೇಣುಕ್ಷಣೇನೇವ ವಿಧಾಯ ತೃಪ್ತಿಂ
 ನಿವರ್ತಯಾಮಾಸಿಥ ಚಿತ್ರಚರ್ಯ .. 70..

ಯದಾ ಭವಾನ್ ಭಾವುಕವೇಣುನಾದಾ-

ದುನ್ನಾದಯಾಮಾಸ ತದಾ ತ್ವದಾದಿ .
 ಜಡಾಜಡಾತ್ಮತ್ವವಿಭಾಗಶೂನ್ಯ-
 ಮಹೋ ಬಭೂವಾಖಿಲಮನ್ಯದೇವ .. 71..
 ದೇವೇಶ ತಾದೃಜ್ಜುರಲೀನಿನಾದ-
 ಸೋನ್ನಾದಚಿತ್ತಾ ವ್ರಜಸುಂದರಾಂಗ್ಯಃ .
 ತ್ಯಕ್ತಾನ್ಯಯೋಗಾಸ್ತ್ವಯಿ ಸಾನುರಾಗಾ
 ಬಭೂ ವುರಿತ್ಯತ್ರ ವಿಚಿತ್ರತಾ ಕಾ .. 72..
 ಕಾಂತಸ್ಮಿತಾಲಂಕೃತವಕ್ತ್ರಚಂದ್ರ-
 ಸಂಗಕ್ಷಣದ್ವೇಣುಕನತ್ಕರಾಬ್ಜಂ .
 ವ್ಯತ್ಯಸ್ತಪಾದಾಂಬುಜಮಂಬುಜಾಕ್ಷ
 ಭವದ್ವಪುರ್ಭಕ್ತಜನೋಪಜೀವ್ಯಂ .. 73..
 ವ್ಯಕ್ತೋಕ್ತಿಭಂಗೀ ಮುರಲೀ ಸಖೀ ತೇ
 ಘೋಷಾಂಗನಾನಾಂ ಕೃತಚಿತ್ತಮೋಹಾ .
 ಶೃಂಗಾರಲೀಲಾರಸಚಾರುರಾಸ-
 ವಿಲಾಸಸಾಚಿವ್ಯಕರೀ ಕಿಲಾಸೀತ್ .. 74..
 ಸೀದತ್ತು ಸರ್ವೇಷು ವಿಷಾಗ್ನಿಮಿಶ್ರ
 ಕೃಷ್ಣಾಪಯಃಪಾನವಶಾತ್ ಕಿಶೋರಃ .
 ಭವಾನಭೀಃ ಕಾಲಿಯಮಸ್ತರತ್ನ-
 ರುಚ್ಯರ್ಚಿತಾಂಘ್ರಿಃ ಪ್ರಣನರ್ತ ಚಿತ್ರಂ .. 75..
 ತ್ರಾತಸ್ತ್ವಸೌ ಕೇಶವಶೇಷಿತೋಽಪಿ
 ಶೇಷತ್ವಸಂಪದ್ಭವನಂ ಬಭೂವ .
 ನೃತ್ಯತ್ವದೀಯಾಂಘ್ರಿಯುಗಾಂಕನೇನ
 ನಿತ್ಯಪ್ರಸಕ್ತಸ್ವಘಣಾಸಹಸ್ತ್ರಃ .. 76..
 ಸಹಸ್ಸಸಂಖ್ಯೈಃ ಸಪಯೋಭಿರಕ್ಷಿ
 ಸಹ ಸ್ವಚಿತ್ತಾನುವಿಧಾಯಿಕೃತ್ಯೈಃ .
 ಗೋಪಾಲಬಾಲೈರ್ಯಮುನಾವನಾಂತೇ
 ತದೀಯದಾರೈರ್ವ್ಯಹರದ್ರಜನ್ಯಾಂ .. 77..
 ನ್ಯಾಯ್ಯಂ ಕಿಮೇತದ್ರಜಕನ್ಯಕಾಸು
 ಸರೋವಿಹಾರೈಕಪರಾಸು ರಾಜನ್ .
 ಗೃಹೀತತೀರಸ್ಥದುಕೂಲಕ ಸ್ಮ
 ಕುಂದಸ್ಥಿತಃ ಪ್ರಾರ್ಥಯಸೇಽಜ್ಜಲಿಂ ತಾಃ .. 78..
 ತಾಭಿಃ ಕೃತಶ್ಚೈ ಕಕರಾಂಜಲಿಸ್ತ್ವಂ

ಕಾರ್ಯಾಂತರಾಸಕ್ತಕರಾಂತರಾಭಿಃ .
 ಅಕಾರ್ಯಮೇವಾಕಥಯೋ ವಿಧಿಜ್ಞ
 ವಿರೋಧಗಂಧೋಽತ್ರ ಕಥಂ ವಿಧೀನಾಂ .. 79..
 ನಾನ್ಯಚ್ಚರಿತ್ರಂ ಭವತೋಽತಿಚಿತ್ರಂ
 ಯತ್ಸತ್ಪವರ್ಷೋಽಪಿ ಚ ಸಪ್ತವರ್ಷಾತ್ .
 ದೀನಾನಿ ದೀನಾನಿ ಗವಾಂ ಕುಲಾನಿ
 ಲೀಲೋದ್ಧೃತಾದ್ರಿಃ ಸಮಪಾಲಯಸ್ವಂ .. 80..
 ತ್ವದೀಯಸಂಕಲ್ಪಲನೇನ ದೇವ
 ರಕ್ಷಾ ಯದಿ ಸ್ಥಾವರಜಂಗಮಾನಾಂ .
 ಮಹೀಘ್ರಮುದ್ಧೃತ್ಯ ಭುಜೇನ ವರ್ಷಾತ್
 ಗೋಗೋಪರಕ್ಷಾ ರಚಿತಾ ನು ಚಿತ್ರಾ .. 81..
 ತ್ರಾತುಂ ತ್ವಯಿ ಸ್ವಾನಚಿರಾದರಾತೀನ್
 ನಿರಾಚಿಕೀರ್ಷತ್ಯಪಿ ಕಂಸಕರ್ಣೇ .
 ಜಜಾಪ ವೃಂದಾವನವಾಸಿನಂ ತ್ವಾಂ
 ತ್ವರಾನ್ವಿತಸ್ತಸ್ಯ ವಧೇ ಸುರರ್ಷಿಃ .. 82..
 ಸುರರ್ಷಿವೃಂದೈರಪಿ ಚಿಂತ್ಯಮಾನಂ
 ಪಾದಾರವಿಂದಂ ತವ ನಂದಸೂನೋ .
 ಬ್ರಹ್ಮಾ
 ಸ್ಥಿರತ್ರಸಾನಾಂ ಸುಲಭಂ ಬಭೂವ .. 83..
 ವಧಾಯ ಕಂಸಸ್ಯ ರಥಾಧಿರೂಢೇ
 ವಿಹಾಯ ಗೋಪೀಂ ಮಧುರಾಂ ಯಥಾಸೌ .

 ... ನಿರಣಾಯಿ ಭೋಗಃ .. 84..
 ಗಚ್ಛಂಶ್ಚ ವೀಥ್ಯಾಂ ಮಥುರಾವಧೂಭಿಃ
 ಕುಬ್ಜಾಂಗವೈರೂಪ್ಯನಿರಾಕೃತಿಜ್ಞಃ .
 ಬಾಲಃ ಕಿಲಾಯಂ ವಸುದೇವಸೂ ನು-
 ರಿತಿ ಸ್ಮರಸ್ಮೇರಮುದೀಕ್ಷ್ಯಸೇ ಸ್ಮ .. 85..
 ಸ್ಮ ತತ್ಪದೀಯಾಖಿಲಬಾಲಲೀಲೌ
 ಜಗತ್ಪಿತರತ್ವಂ ಪಿತರೌ ವಿಮುಚ್ಯ .
 ಬಂದ್ಧಾದ್ವ್ಯಥಾಃ ಕಂಸಕೃತಾ ಸ್ವರೂಪ-
 ಸಾಕ್ಷಾತ್ಕೃತಿಪ್ರೀತಿಯುತೌ ನಿತಾಂತಂ .. 86..
 ನಿತಾಂತತಾಂತಾಂ ಶಿಶುಪಾಲಪಾಪ-

ಪ್ರಸಕ್ತಿವಾರ್ತಾಶ್ರವಣೇನ ಕೃಷ್ಣ .
 ತ್ವಾಂ ರುಕ್ಮಿಣೀಂ ರುಕ್ಮಸಮಾನಶೋಭಾ-
 ಮಾಹೃತ್ಯ ಹೃದ್ಯಾಮಕೃಧಾಃ ಕೃತಾರ್ಥಾಂ .. 87..
 ಅರ್ಥಾದಮರ್ತ್ಯಾಧಿಪತೇರಮಿತ್ರಾನ್
 ಸಂಹರ್ತುಮುದ್ಯುಕ್ತಮನಾ ಮನಾಕ್ ತ್ವಂ .
 ಸತ್ಯಾನುರೋಧಾದಕರೋನ್ಮುರಾರೇ
 ಪುರಂ ಸುರಾವಾಸಮಪಾರಿಜಾತಂ .. 88..
 ತಂ ತ್ವಾಂ ಭಜಂತಃ ಶರಣಂ ಶರಣ್ಯಂ
 ರಣೇಷು ಪಾರ್ಥಾತ್ರ ಭವತ್ ಕೃತಾರ್ಥಾಃ .
 ಪಾಂಚಾಲಪುತ್ರೀಪರಿಭೂತಿಧೂತಿ-
 ಪ್ರವೀಣನಾಮಸ್ಮರಣಪ್ರಭಾವಾ .. 89..
 ಭಾವಾಹಿತತ್ವನ್ಮಹಿಮಪ್ರರೋಹಾ
 ಭರ್ತುಃ ಶುಕವ್ಯಾಸಪರಾಶರಾದ್ಯಾಃ .
 ಶ್ರೀರಾಜಗೋಪಾಲ ತವಾಖಿಲಾಸು
 ಲೀಲಾಸು ಕೂಲಂಕಷವಾಗ್ವಿಲಾಸಾಃ .. 90..
 ವಿಲಾಸವತ್ಯಂಸಕಸವ್ಯಹಸ್ತಂ
 ಸ್ತೇರಾನನಾಬ್ಜಂ ಕಮನೀಯಕಾಯಂ .
 ಕರಾಂತರೇಣಾದೃತಕೇಲಿಯಷ್ಟಿ-
 ಮಭೀಷ್ಟದಂ ತ್ವಾಂ ಶರಣಂ ಭಜೇಯಂ .. 91..
 ಜಯಂ ಯದೀದಂ ಕಲಿಕಾಲಖೀಲದ್
 ದುವೃತ್ತಜಾತಂ ತವ ಕಲ್ಕಿಮೂರ್ತ್ಯಾ
 ಅದ್ಯೈವ ಸದ್ಯಾಚನಯಾನವದ್ಯ
 ತಥಾ ಯತೇಥಾಃ ಸ್ವಜನಾವನಾಯ .. 92..
 ಯದೇವ ದೇವಾತ್ರ ಪರತ್ರ ಚಾಪಿ
 ಹಿತಂ ಸತಾಂ ಚಾನುಮತಂ ಹಿತಜ್ಞ .
 ತನ್ನೇ ತವಾಂಘ್ರೀ ಶರಣಂ ಗತಾಯ
 ರಮ್ಯಂ ರಮಾಧೀಶ ವಿಧೇಹಿ ಸಮ್ಯಕ್ .. 93..
 ಸಮೀಚ್ಯಸಮ್ಯಕ್ತ್ವಧಿಯಾ ವಿಮುಗ್ಧೋ
 ಸಮೀಚಿ ಸಮ್ಯಕ್ತ್ವಧಿಯಾ ಚ ನಾಥ .
 ಕಥಂ ತ್ವಹಂ ಮೇ ಹಿತಮೇತದೇವ .
 ತದೇವ ದೇಹೀತ್ಯಪಿ ಯಾಚಿತಾಹೇ .. 94..
 ಹೇ ದೇವ ಭೋಗೀಶಖಗೇಶಮುಖ್ಯೈ-

ದಿವ್ಯೈ ದಿವಾರಾತ್ರವಿಭಾಗಶೂನ್ಯಂ .
ಸಂಸೇವ್ಯಮಾನಂ ತವ ಪಾದಪದ್ಮ-
ಯುಗಂ ಕದಾಹಂ ಕರವಾಣಿ ಸಾಕ್ಷಾತ್ .. 95..
ಕ್ಷಾಂತಿಃ ಕ್ಷಮಾನಾಥ ಮದೀಯದೋಷ-
ಲಾಭಾದಲಭ್ಯಾದಖಿಲೇಽಪಿ ಲೋಕೇ .
ಅತಿವ ಸೌಹಿತ್ಯಮುಪೇತ್ಯ ಮುಕ್ತಿಂ
ಬದ್ಧಾತ್ ಸ್ವತಂತ್ರಾನ್ಮಮ ಸಂವಿಧತ್ತಾಂ .. 96..
ತಾಮೇವ ದೇವೀಂ ಶರಣಂ ಪ್ರಪದ್ಯೇ
ದಧಾಮ ಹೇತುಂ ಮಹತೀಂ ತ್ವದೀಯಾಂ .
ಯಾಸೀತ್ ಸ್ವಯಂ ಸಂಸೃತಿಚಕವಾತ್ಯಾ-
ಭ್ರಮಾತಿದುಃಖ್ಯಜ್ಜನಜೀವನಾಯ .. 97..
ಯತ್ಸತ್ಸು ವಾತ್ಸಲ್ಯಮಿತಿ ಪ್ರಸಿದ್ಧಂ
ತ್ವದೀಯಕಲ್ಯಾಣಗುಣೇಷು ರತ್ನಂ .
ತದೇವ ಪೂರ್ವೋತ್ತರದೋಷರಾಶೀ
ಉಪೇಕ್ಷ್ಯ ರಕ್ಷೇದಿತಿ ನಿಶ್ಚಯೋ ಮೇ .. 98..
ಮೇಧಾ ದೃಢಾ ಮಾಧವ ತೇ ಪರತ್ವೇ-
ಷ್ಯಪಾಯತಾಯಾಂ ಯದುಪೇಯತಾಯಾಂ .
ಪರೀಕ್ಷ್ಯ ರಕ್ಷ ತ್ರಿತಯಂ ತದೇತತ್
ಸಮಗ್ರಮಾಗೋಽನ್ಯದುಪೇಕ್ಷಣಾರ್ಹಂ .. 99..
ಅರ್ಹದ್ಭಿರಂಘ್ರೋರ್ಭವತೋಽರ್ಪಿತಂ ಮಾಂ
ಸಹಾಸ್ಮದೀಯೇನ ದಯಾರ್ಧಚಿತ್ತ .
ಶ್ರೀರಾಜಗೋಪಾಲ ತಥಾ ವಿಧೇಹಿ
ಯಥಾ ಭವೇಯಂ ಭೃತಕಿಂಕರಶ್ರೀಃ .. 100..
ಇತಿ ಶ್ರೀರಾಜಗೋಪಾಲಸ್ತವಃ ಸಂಪೂರ್ಣಃ .

Proofread by Rajesh Thyagarajan

—
Shri Rajagopala Stava

pdf was typeset on June 29, 2023

—

Please send corrections to sanskrit@cheerful.com

